



നം. CI-8470/19

സാമൂഹ്യനീതി ഡയറക്ടറേറ്റ്,
വികാസ് ഭവൻ, തിരുവനന്തപുരം
തീയതി : 26.08.2019.
Email - swdkerala@gmail.com
Phone : 0471 - 2306040.

വിജ്ഞാപനം

സാമൂഹ്യനീതി വകുപ്പ് മുഖാന്തിരം നടപ്പിലാക്കി വരുന്ന പ്രൊബേഷൻ & ആപ്ലൻ കെയർ പ്രോഗ്രാമിന്റെ ഭാഗമായി വീടില്ലാത്ത പ്രൊബേഷണർമാർ, ജയിലിൽ നിന്നും ജാമ്യത്തിൽ പുറത്തിറങ്ങിയിട്ടും താമസിക്കുവാൻ സ്ഥലമില്ലാത്തവർ, താമസിക്കുവാൻ ഇടമില്ലാത്തതിനാൽ ജയിലിൽ നിന്നും അവധി ലഭിക്കാത്തവർ തുടങ്ങിയവർക്കായി സംസ്ഥാനതലത്തിൽ സന്നദ്ധ സംഘടനകളുടെ സഹായത്തോടെ പുരുഷൻമാർക്കായി ഒരു പ്രൊബേഷൻ ഹോം ആരംഭിക്കുവാൻ ഉദ്ദേശിക്കുന്നു. സർക്കാർ ഇതിനായി നടപ്പു വർഷം 15 ലക്ഷം രൂപ വകയിരുത്തിയിട്ടുണ്ട്. താൽപര്യമുള്ള സംഘടനകൾ 16.09.2019 വൈകുന്നേരം 5 മണിക്ക് മുൻപായി വിശദമായ പ്രൊപ്പോസൽ ചുവടെ ചേർക്കുന്ന വിലാസത്തിൽ ലഭ്യമാക്കേണ്ടതാണ്. കൂടുതൽ വിവരങ്ങൾക്ക് www.sjd.kerala.gov.in എന്ന വെബ്സൈറ്റ് സന്ദർശിക്കുക.

ഡയറക്ടർ,
സാമൂഹ്യനീതി വകുപ്പ്,
5th Floor, വികാസ് ഭവൻ, പി.എം.ജി.,
തിരുവനന്തപുരം - 695 033.
ഫോൺ: 0471 2306040.

H സാമൂഹ്യനീതി ഡയറക്ടർ

AN

SUBHASH KUNHA
Assistant Director
Directorate of Social Justice
Thiruvananthapuram

പ്രൊബേഷൻ ഹോം എന്ത്? എന്തിന്? എങ്ങനെ?

ആമുഖം

ജയിൽ മോചിതരായവർക്കും കുറ്റകൃത്യത്തിൽ ഉൾപ്പെട്ട് നല്ലനടപ്പിൽ വിടുന്നവർക്കും ജയിലിൽ നിന്നും അവധിയിൽ വിടുതൽ ചെയ്യുന്നവർക്കും തുടർ ജീവിതത്തിൽ നിസ്സാരമല്ലാത്ത വെല്ലുവിളികൾ അഭിമുഖീകരിക്കേണ്ടിവരുന്നുണ്ട് (ഉദാ: തൊഴിൽ ലഭിക്കുക, താമസിക്കുന്നതിന് സ്ഥലം കണ്ടെത്തുക, സമൂഹവുമായി ഇടപഴകുക, ലഹരി ഉപയോഗിക്കുന്നതിനെതിരെയുള്ള സേവനങ്ങൾ ലഭ്യമാക്കുക മറ്റ് ആരോഗ്യ മേഖലയിലെ സേവനങ്ങൾ ലഭ്യമാക്കുക വിവിധ ഉദ്ദേശ്യങ്ങൾക്ക് സ്വതന്ത്രമായി യാത്ര ചെയ്യൽ) ഇവയൊക്കെ തന്നെ ഇവരുടെ ജീവിത സാഹചര്യങ്ങളിൽ ഒറ്റക്ക് തരണം ചെയ്യാൻ ബുദ്ധിമുട്ട് നേരിടുന്ന വെല്ലുവിളികളാണ്. തടവ് ശിക്ഷയുടെ ദൈർഘ്യം, ജയിൽവാസ കാലത്തെ അനുഭവങ്ങൾ, റയസ്റ്റ്, ഓരോരുത്തരുടെയും കുടുംബ ബന്ധങ്ങൾ, എന്നീ ഘടകങ്ങൾ ഇവരുടെ പുനരധിവാസത്തെ ബാധിക്കുന്ന ഘടകങ്ങളാണ്. ഇവരിൽ ഒരു വിഭാഗത്തിന് പല കാരണങ്ങളാൽ താമസിക്കാൻ ഇടമുണ്ടാവാറില്ല. ഇത്തരം പ്രശ്നത്തെ പരിഹരിക്കാൻ കേരള പ്രൊബേഷൻ ഓഫ് ഫെന്റേഴ്സ് ചട്ടങ്ങൾ 1960 ചട്ടം 20(1) പ്രകാരം പ്രൊബേഷൻ ഹോം രൂപീകരിക്കേണ്ടതുണ്ട്.

ഉദ്ദേശ്യങ്ങൾ

1. പ്രൊബേഷൻ ഓഫ് ഫെന്റേഴ്സ് ആക്ട് പ്രകാരം വിടുതൽ ചെയ്യുവാൻ യോഗ്യരായ കേസുകളിൽപ്പെട്ട കുറ്റവാളികൾക്ക് വാസസ്ഥലമില്ലെങ്കിൽ അവർക്ക് താത്ക്കാലികമായോ സ്ഥിരമായോ വാസസ്ഥലം ഉണ്ടാകുന്നത് വരെ താമസ സൗകര്യമൊരുക്കുക. സാമൂഹ്യ പുനരധിവാസത്തിനായുള്ള പിന്തുണ നൽകുക.
2. ജീവചര്യവും തടവ് ശിക്ഷ അനുഭവിച്ച് ദീർഘനാളായി ജയിലിൽ കഴിയുന്നതും അക്കാല വിടുതലിന് യോഗ്യരായവരുമായ തടവുകാർക്ക് വാസസ്ഥലമില്ലാത്തത് കൊണ്ടോ ബന്ധുക്കൾ ഏറ്റെടുക്കാത്തതോ ആയ സാഹചര്യത്തിൽ അത്തരം തടവുകാർക്ക് താത്ക്കാലികമോ, സ്ഥിരമോ ആയ വാസസ്ഥലം ഉണ്ടാകുന്നത് വരെ താമസ സൗകര്യം ഉറപ്പാക്കുക. സാമൂഹ്യ പുനരധിവാസത്തിനുള്ള സഹായം ലഭ്യമാക്കുക.

3. ശിക്ഷാകാലാവധി കഴിഞ്ഞ തടവുകാർക്ക് വാസസ്ഥലമില്ലാത്ത സാഹചര്യവും, നിയമ വിധേയമായ തുടർ ജീവിതം ഉണ്ടാകുന്നതിന് പിന്തുണ ആവശ്യമാണെന്ന് ബോധ്യപ്പെടുകയും ചെയ്യുന്ന സാഹചര്യത്തിൽ മറ്റൊരു താമസസ്ഥലം ക്രമീകരിക്കുന്നത് വരെ താത്ക്കാലിക താമസ സൗകര്യം ലഭ്യമാക്കുക.
4. താമസസ്ഥലമില്ലാത്തതിനാൽ ജാമ്യം ലഭിക്കാതെ ദീർഘനാളായി വിചാരണ നേരിടുന്ന തടവുകാരന് മറ്റൊരു താമസസൗകര്യം കണ്ടെത്തുന്നത് വരെ താമസ സൗകര്യം ലഭ്യമാക്കുക.
5. സാമൂഹ്യ സുരക്ഷ.
6. ജയിലിൽ നിന്നും വിവിധ അവധികൾക്കായി വിടുന്നവർക്ക് താമസ സ്ഥലമില്ലെങ്കിൽ അവർക്ക് രാത്രി ഷെൽട്ടർ നൽകുന്നതിന് സൗകര്യം ഒരുക്കുക.

എന്താണ് പ്രൊബേഷൻ ഹോം

കുടുംബമോ ബന്ധു മിത്രാദികളോ ഏറ്റെടുക്കാൻ തയ്യാറാകാത്ത പ്രൊബേഷണർമാർ, മുൻ കുറ്റവാളികൾ, കേസിൽ പെട്ട് താമസിക്കാൻ ഇടമില്ലാതെ വിചാരണ നേരിടുന്നവർ എന്നിവരെ സമൂഹത്തിലേക്ക് പുനരധിവാസിപ്പിക്കാൻ സാധിക്കുന്നത് വരെ താത്ക്കാലികമോ സ്ഥിരമോ ആയ താമസസൗകര്യം ഉണ്ടാകുന്നതുവരെ താമസിപ്പിക്കുന്നതിനുവേണ്ടിയുള്ള ഇടക്കാല സംരക്ഷണകേന്ദ്രം. (പുരുഷന്മാർക്ക് ഒരു വർഷക്കാലത്തേക്ക് പരമാവധി താമസിക്കാവുന്ന തരത്തിലുള്ള, സ്ത്രീകൾക്ക് രണ്ടു വർഷക്കാലത്തേക്ക് പരമാവധി താമസിക്കാവുന്ന തരത്തിലുള്ളതുമായ സംരക്ഷണകേന്ദ്രം. ഓരോ കാറ്റഗറിയിലും പ്രത്യേകം പ്രത്യേകം കാലാവധി നിർദ്ദേശിക്കുന്നു.)

താമസക്കാർ

കുടുംബമോ ബന്ധുമിത്രാദികളോ ഏറ്റെടുക്കുവാൻ തയ്യാറാകാത്ത/കിടപ്പുരോഗികളോ, മാനസിക രോഗികളോ അല്ലാത്ത പ്രൊബേഷണർമാർ, 18-70 വയസ്സ് വരെയുള്ള മുൻ കുറ്റവാളികൾ, ആനുകൂല്യം ലഭിക്കാവുന്ന പ്രൊബേഷൻ ഓഫ് ഓഫൻഡർസ് ആക്ടിന് കീഴിൽ വരുന്ന റിമാൻഡ് തടവുകാർ.

ഇടക്കാല സംരക്ഷണകേന്ദ്രം (പ്രൊബേഷൻ ഹോം)

കേരളത്തിലെ മുഴുവൻ ജില്ലകളിൽ നിന്നും ഉള്ള 25 പേർക്ക് താമസിക്കുന്നതിനുള്ള സൗകര്യത്തോടുകൂടിയ സ്ഥാപനം ആയിട്ട് ആരംഭിക്കാവുന്നതാണ്. പുരുഷന്മാർക്ക് താമസ സൗകര്യങ്ങൾ ഏർപ്പെടുത്തിക്കൊണ്ടുള്ള ഇടക്കാല സംരക്ഷണകേന്ദ്രം. സ്ത്രീകൾക്ക് മഹിളാ

മന്ദിരങ്ങൾ, ഷോർട്ട് സ്റ്റേ ഹോമുകൾ എന്നിവ നിലവിലുണ്ട്. ഭാവിയിൽ സ്ത്രീകൾക്ക് ആരംഭിക്കുന്നതിന് ആലോചിക്കാവുന്നതാണ്.

പ്രവേശന മാനദണ്ഡം

പ്രവേശനത്തിന് അർഹതയുള്ള വിഭാഗങ്ങളിൽപ്പെട്ടവർ അപേക്ഷ ജയിൽ സൂപ്രണ്ട്/ പ്രൊബേഷൻ ഓഫീസർ (പ്രൊബേഷൻ ഓഫീസറുടെ കാര്യാലയത്തിൽ) അപേക്ഷിക്കണം. ആയതിന്റെ അടിസ്ഥാനത്തിൽ ചുവടെ സൂചിപ്പിക്കുന്ന പ്രകാരം പ്രവേശനം അനുവദിക്കാവുന്നതാണ്.

1. പ്രൊബേഷൻ ഓഫീസർക്ക് വകുപ്പ് 3 & വകുപ്പ് 4 പ്രകാരം തീർപ്പ് കൽപ്പിക്കപ്പെടുന്ന കേസുകളിലെ കുറ്റവാളികളെ പ്രൊബേഷൻ ഹോമിൽ പ്രവേശിപ്പിക്കണമെങ്കിൽ പ്രസ്തുത വിവരം ബന്ധപ്പെട്ട കോടതി ഉത്തരവിൽ പരാമർശിക്കേണ്ടതാണ്.
2. പ്രൊബേഷൻ ഓഫീസറുടെ കീഴിൽ നല്ല നടപ്പിന് വിട്ടിട്ടുള്ള വ്യക്തിക്ക് പ്രൊബേഷൻ ഹോമിന്റെ സേവനം ആവശ്യമുണ്ടെങ്കിൽ പ്രൊബേഷൻ ഓഫീസറുടെ റിപ്പോർട്ടിന്റെ അടിസ്ഥാനത്തിൽ ബന്ധപ്പെട്ട കോടതിക്ക്/ജില്ലാതല പ്രൊബേഷൻ ഉപദേശക സമിതിയ്ക്ക് തീരുമാനിക്കാവുന്നതാണ്.
3. അകാല റിട്ടുതലിന് യോഗ്യരായ തടവുകാർ, വാസസ്ഥലമില്ലാത്തതിനാൽ, ദീർഘനാളായി ജയിലിൽ കഴിയുന്ന വിചാരണ തടവുകാർ / വാസസ്ഥലം ആവശ്യമുള്ള മറ്റ് ശിക്ഷാതടവുകാർ എന്നിവർക്ക് പ്രൊബേഷൻ ഹോമിന്റെ സേവനം ലഭ്യമാക്കുന്നതിന് ജയിൽ ഉപദേശക സമിതി/സംസ്ഥാനതല - ജില്ലാതല പ്രൊബേഷൻ ഉപദേശക സമിതി എന്നിവയ്ക്ക് തീരുമാനമെടുക്കാവുന്നതാണ്. തടവുകാരന്റെ ശാരീരിക-മാനസിക-ആരോഗ്യസ്ഥിതി/ സ്വഭാവം പെരുമാറ്റ സവിശേഷതകൾ, പ്രൊബേഷൻ ഹോമിൽ പ്രവേശിപ്പിക്കുന്നത് സംബന്ധിച്ച തടവുകാരന്റെ മനോഭാവം എന്നിവ സംബന്ധിച്ച പ്രിസൺ വെൽഫെയർ ഓഫീസറുടെ റിപ്പോർട്ട്, ക്യാബ-സാമൂഹ്യ പശ്ചാത്തലം പുനരധിവാസ സാധ്യതകൾ സംബന്ധിച്ച പ്രൊബേഷൻ റിപ്പോർട്ട് കുറ്റകൃത്യ പശ്ചാത്തലം സംബന്ധിച്ച പോലീസ് റിപ്പോർട്ട് എന്നിവയിലേതെങ്കിലും പരിഗണിച്ച് സമിതിയ്ക്ക് തീരുമാനമെടുക്കേണ്ടതാണ്.

പ്രൊബേഷൻ ഹോമിന്റെ മേൽനോട്ടവും നടത്തിപ്പും

FOI ക്ഷണിച്ച് സന്നദ്ധ സംഘടനയെ തെരഞ്ഞെടുത്ത് പ്രൊബേഷൻ ഹോമിന്റെ പ്രവർത്തനം ആരംഭിക്കാം. ക്യാബാന്തരീക്ഷത്തിന് സമാനമായ ഭൗതിക സാഹചര്യങ്ങളോടു കൂടിയതും കൃഷി, പൂന്തോട്ടം, തൊഴിൽ പരിശീലനം, വിനോദ പരിപാടികൾ എന്നിവയ്ക്ക് മതിയായ സൗകര്യത്തോടു കൂടിയും താമസക്കാരുടെ ശാരീരിക-മാനസിക-സാമൂഹിക

ആരോഗ്യത്തിന് ഉതകുന്നതായിക്കണം പ്രൊബേഷൻ ഹോം. സന്നദ്ധ സംഘടനയും. സാമൂഹ്യ നീതി വകുപ്പും എം.ഒ.യു വിൽ ഏർപ്പെട്ട് കൊണ്ട് പ്രവർത്തനം ആരംഭിക്കാം.

പ്രവർത്തന മേൽനോട്ടം

ജില്ലാതല പ്രൊബേഷൻ ഉപദേശകസമിതി സ്ഥാപനത്തിന്റെ പ്രവർത്തന മേൽനോട്ടവും ജില്ലാ പ്രൊബേഷൻ ഓഫീസർ ദൈനംദിന മേൽനോട്ടവും വഹിക്കണം.

പരിശോധനാ കമ്മിറ്റി

ജില്ലാ ജഡ്ജി അധ്യക്ഷനായുള്ള UTRC (Unter trail Prisoner's Review Committee) പരിശോധനാ കമ്മിറ്റിയായി പ്രവർത്തിക്കണം.

സ്ഥാപനത്തിലെ ജീവനക്കാർ

സൂപ്രണ്ട്/മാനേജർ	-	1 (30 വയസ്സിനു മുകളിൽ, MSW യോഗ്യത, 2 വർഷത്തിൽ കറയാത്ത പ്രവൃത്തിപരിചയം, സ്ഥാപനത്തിന്റെ ഭരണ - അക്കൗണ്ട് കാര്യങ്ങളും കൈകാര്യം ചെയ്യണം)
കെയർ ടേക്കെഴ് കം സെക്യൂരിറ്റി	-	2 (ബിരുദം, സോഷ്യൽ വർക്കിൽ ബിരുദമോ ബിരുദാനന്തര ബിരുദമോ ഉള്ളവർക്ക് മുൻഗണന)
കാക്ക്	-	1
ക്ലിനിക്കൽ സൈക്കോളജിസ്റ്റ്,		
സൈക്യാട്രിസ്റ്റ്	-	1 (on call)

ജീവനക്കാർക്ക് നൽകേണ്ട വേതനം

സൂപ്രണ്ട്/മാനേജർ	:	12x21000x1	2,52,000/-
കെയർടേക്കർമാർ കം സെക്യൂരിറ്റി	:	12x14000x2	3,36,000/-
കാക്ക്	:	12x10000x1	1,20,000/-

ജീവനക്കാരുടെ തെരഞ്ഞെടുപ്പ്

സ്ഥാപനം തുടങ്ങുന്ന ജില്ലയിലെ ജില്ലാ പ്രൊബേഷൻ ഓഫീസർ ഗ്രേഡ് I, സ്ഥാപനം നടത്തുന്ന സന്നദ്ധ സംഘടനയുടെ പ്രതിനിധി ബന്ധപ്പെട്ട ജില്ലയിലെ സീനിയർ ജയിൽ വെൽഫെയർ ഓഫീസർ (ജയിൽ വെൽഫെയർ ഓഫീസർ ഇല്ലെങ്കിൽ ജയിൽ സൂപ്രണ്ട്)

എന്നിവിടെ അടങ്ങിയ സെലക്ഷൻ കമ്മിറ്റി അഭിമുഖം നടത്തി മാർക്കിട്ട് ജീവനക്കാരുടെ തെരഞ്ഞെടുപ്പ് നടത്തും.

ഭക്ഷണചെലവ്

ഒരാൾക്ക് 80 രൂപാ വെച്ച് ഒരു ദിവസം സർക്കാർ ഭക്ഷണത്തിനായി അനുവദിക്കും.

$$80 \times 25 \times 365 = 7,30,000/-$$

ഇത് കൂടാതെ മറ്റ് സ്പോൺസർഷിപ്പുകൾ ബന്ധപ്പെട്ട സന്നദ്ധ സംഘടനയ്ക്ക് സ്വീകരിക്കാവുന്നതാണ്.

സ്ഥാപനത്തിൽ ഏർപ്പെടുത്തേണ്ട സൗകര്യങ്ങൾ

- റിസിറ്റിംഗ് റൂം (കറഞ്ഞത് 150 sq.ft)
- 25 പേർക്ക് താമസിക്കുന്നതിന് ഡോർമിറ്ററി സൗകര്യം/സമാനമായ മുറി സൗകര്യം (ഒരാൾക്ക് 40 sq.ft)
- ബാത്ത്റൂം കോയ്ലെറ്റ് സൗകര്യങ്ങൾ (കറഞ്ഞത് 3 എണ്ണം)
- ഡൈനിംഗ് റൂം
- റിക്രീേഷൻ റൂം (TV, ഇൻഡോർ ഗെയിംസ്)
- ക്ലോസ്രം റോൾ
- വൈബ്രറി
- സ്വിക്ക് /ഐസൊലേഷൻ റൂം
- കിച്ചൻ / സ്റ്റോർ റൂം / വാർക്ക് ഏരിയ
- ബുപ്രണ്ട് / സ്റ്റാഫ് / ഓഫീസ് റൂം
- കൗൺസലിങ് റൂം
- കെയർ കേർ / സൂപ്രണ്ട് രാത്രികാല താമസ സൗകര്യം.

പുനഃരധിവാസ പ്രവർത്തന പരിപാടികൾ

1. റിദ്യാദ്യാസത്തിന് ആവശ്യമായ സഹായങ്ങൾ

- എഡ്യൂക്കേറ്റേഴ്സിന്റെ സഹായത്തോടു കൂടി സാക്ഷരത/അടിസ്ഥാന റിദ്യാദ്യാസം(ബേസിക് എഡ്യൂക്കേഷൻ) ലഭ്യമാക്കൽ
- ഉപരിപഠനത്തിന് മറ്റ് സ്ഥാപനങ്ങളുമായി സഹകരിച്ച് പകൽ / രാത്രികാല പഠന സൗകര്യങ്ങൾ ലഭ്യമാക്കൽ

2. തൊഴിൽ/നൈപുണ്യ വികസനം

- സ്ഥാപനത്തിലെ അന്തോവാസികളുടെ തൊഴിൽ / നൈപുണ്യ വികാര സൂചിക തയ്യാറാക്കൽ
(പഠിച്ച തൊഴിൽ , നൈപുണ്യം, തൊഴിൽ ചരിത്രം etc ഉൾപ്പെടുത്തി വികാര സൂചികയിൽ തൊഴിൽ രഹിതർ, തൊഴിൽ അന്വേഷകർ എന്ന വിഭാഗത്തിൽ സ്ഥാപനത്തിൽ എത്തിച്ചേരുന്ന വി ഉൾപ്പെടുത്തുക)
- തൊഴിൽപരിശീലനം ആവശ്യമുള്ളവർക്ക് പരിശീലനം നൽകുക (വിവിധ സ്ഥാപനങ്ങളുമായി സഹകരിച്ച്)
- മറ്റ് സ്ഥാപനങ്ങളുമായി ബന്ധപ്പെട്ട് തൊഴിൽ സാധ്യതകൾ കണ്ടെത്തുക, ആളുകളെ ഇന്റേൻഷിപ്പ് അപ്രന്റിസ്ഷിപ്പ് എന്നീ രീതികളിൽ ലഭ്യമാക്കുകയും അനുയോജ്യമായ രീതിയിൽ പുനർവിന്യാസം നടത്തുക. സമീപ തൊഴിലിൽ പ്രവേശിക്കാൻ സഹായിക്കുക.
- തൊഴിൽ സാധ്യത സംബന്ധിച്ച് വിശദമായ അറിവോടും നൽകൽ
- വിദ്യാഭ്യാസ യോഗ്യതയനുസരിച്ച് കൃത്യമായ ബയോഡേറ്റ തയ്യാറാക്കുന്നതിനും, തൊഴിലിന് അപേക്ഷിക്കുന്നതിനും ഇന്റർവ്യൂ അഭിമുഖീകരിക്കുന്നതിനും തയ്യാറാക്കൽ.
- തൊഴിൽ ധർമ്മികതാബോധം, തൊഴിലിടങ്ങളിലെ സഹകരണം, ആത്മവിശ്വാസം എന്നിവ ഉണ്ടാക്കുന്നതിന് വേണ്ട പരിശീലനം ലഭ്യമാക്കൽ
- കൂട്ടായ സംരംഭം തുടങ്ങുന്നതിന് ആവശ്യമായ മാർഗ്ഗ നിർദ്ദേശങ്ങളും സഹായങ്ങളും സാമ്പത്തിക സഹായം ഉൾപ്പെടെ .
- സ്വയം തൊഴിൽ കണ്ടെത്താനും തുടർന്ന് ചെയ്യുന്നതിനും സഹായിക്കുക.(വിവിധ ഏജൻസികൾ മുഖേന)

3. കുടുംബ പുനഃസംയോജന പ്രവർത്തനങ്ങൾ

- ഗൃഹസന്ദർശന പ്രവർത്തനങ്ങൾ
- കുടുംബവുമായി സംയോജിപ്പിക്കുന്നതിന് ഫോൺ കോളുകൾ ആശയ വിനിമയ ബന്ധങ്ങൾ ആരംഭിക്കുക.
- കുടുംബ സന്ദർശനങ്ങൾ സ്ഥാപനത്തിലേക്കും കുടുംബത്തിലേക്കും നടത്താൻ വ്യക്തിയേയും കുടുംബത്തേയും പ്രേരിപ്പിക്കുക.
- വിവിധ ജില്ലകളിലെ താമസക്കാരുടെ ഗൃഹസന്ദർശനം (സന്നദ്ധ സാമൂഹ്യപ്രവർത്തകരെ ഉൾപ്പെടുത്തി ചെയ്യാവുന്നതാണ്).

- സ്വന്തമായി വീടോ സ്ഥലമോ കണ്ടെത്താനുള്ള സഹായം (സംസ്ഥാന സർക്കാർ പദ്ധതികൾ, തദ്ദേശ സ്വയം ഭരണ സ്ഥാപനങ്ങളുടെ സഹകരണത്തോടെ)
- ഒരു വർഷത്തിനുള്ളിൽ സ്വന്തം കുടുംബത്തിൽ/മറ്റ് രീതിയിൽ പുനരധിവാസപ്പെടുക

4. സാമൂഹിക പുനസംയോജനം

- വിവിധ രേഖകൾ ലഭിക്കുന്നതിന് സഹായിക്കുക
- ഐഡന്റിറ്റി കാർഡുകൾ / തൊഴിൽ കാർഡുകൾ / റേഷൻ കാർഡ് തുടങ്ങിയവ ലഭ്യമാക്കാനുള്ള സൗകര്യം ലഭ്യമാക്കുക
- വിവിധ സാമൂഹ്യ പരിപാടികളിൽ പങ്കെടുപ്പിക്കുന്നതിനുള്ള ആസൂത്രണം ചെയ്യുന്നതും നടപ്പിലാക്കവും.
- ലഹരി വിമുക്ത പ്രവർത്തനങ്ങളിൽ ഭാഗഭാക്കാകുക
- മാനസിക-ശാരീരിക ആരോഗ്യ പരിപാലന ശീലത്തിലേക്ക് വരുവാൻ സഹായിക്കുക
- വിനോദ യാത്രകൾ സംഘടിപ്പിക്കുക
- സാമൂഹിക സന്നദ്ധ സേവനത്തിനുള്ള അവസരം സൃഷ്ടിക്കൽ

വ്യക്തിഗത പുനരധിവാസ പ്രവർത്തനങ്ങൾ

- കൗൺസലിങ്
- വ്യക്തിഗത ശ്രദ്ധാപദ്ധതി.
- ലഹരി വിമുക്ത ജീവിതത്തിന് പ്രാപ്തമാക്കൽ.

താമസക്കാരരുടെ സ്ഥാപനത്തിൽ നിന്നുള്ള വിടുതൽ

ബന്ധപ്പെട്ട ജില്ലാ പ്രൊബേഷൻ ഓഫീസറുടെ റിപ്പോർട്ടിന്റെ അടിസ്ഥാനത്തിൽ ജില്ലാ പ്രൊബേഷൻ അഡ്വക്കേറ്റ് കമ്മിറ്റിക്ക് താമസക്കാരന്റെ സ്ഥാപനത്തിൽ നിന്നുള്ള വിടുതൽ തീരുമാനിക്കാം. അടിയന്തിര സാഹചര്യത്തിൽ ജില്ലാ ലീഗൽ സർവ്വീസസ് അതോറിറ്റിയുടെ അനുമതിയോടെ വിടുതൽ നൽകാവുന്നതാണ്.